

प्राणनाथ प्राण जीवन शील सिंधु शोभा सदन

जीवन जो तूं ई आधारु आं ॥

मधुरी मुस्कान तुंहिजी चितिड़ो चोराए थी

लोक लाज कुल जी काणि मन खां भुलाए थी

मिठा महरबान साईं सुखजा निधान साईं सति संग सभा जो सींगार आं ॥

प्रीति रीति में सदाईं आहीं प्रवीणु धर्णी

नीह में नवीन सदां सन्तनि जा मुकुट मणी

सरलता सुशीलता ई दिलिबर दरि दीनताई दिव्य गुण जो तूं भण्डार आं ॥

वेद ऐं पुराण सदां सतिगुर जसु गाईनि

सतिगुर कृपा सां सभेई प्रेम पटु था पाईनि

लोक ऐं परिलोक संगी नाम रूप प्रेम रंगी हरी भक्ति दान में उदार आं ॥

जिनि जिनि श्री सतिगुर चरण शरणि लधी आ

बिना जतन तिनि खे मिली राम प्रेम सिधी आ

हिकिड़ी जिनि जी कृपा कोर तारे पापी लख किरोड़ समर्थ ऐं सुहृद सचार आं ॥

रूप में अनूप संत भूपु साईं शीलवन्तु

गान कला के निधान करुणामय कथा कंतु

धन्य धन्य मैगसि चंद इष्ट देव आनंद कंद चरणनि तां बान्हीं बलहार आं ॥